

Песню бярыце з сабою...

КУРГАН СЛАВЫ

Пятрусь Броўка (1905—1980) — беларускі савецкі пісьменнік, паэт і перакладчык, драматург, публіцыст. Народны паэт БССР. Акадэмік Акадэміі навук БССР. Лаўрэат Ленінскай і дзвюх Сталінскіх прэмій. Пачаў друкавацца ў 1926 г. З 1928-га — удзельнік літаратурнага аб'яднання «Маладняк», а пазней Беларускай асацыяцыі пралетарскіх пісьменнікаў. У 1948—1967 гадах быў старшынёй праўлення Саюза пісьменнікаў БССР, у 1967—1980 — галоўным рэдактарам Беларускай савецкай энцыклапедыі. Аўтар шматлікіх кніг вершаў і паэм, сярод якіх «Гады як шторм», «Так пачыналася маладосць», «Вясна радзімы», «Пахне чабор», «Між чырвоных рабін», зборнікаў прозы «Каландры», «Разам з камісарам», рамана «Калі зліваюцца рэкі», твораў для дзяцей і іншага.

Вершы —
Пятрусь БРОЎКА,
музыка —
Яўген КСЯНЕВІЧ

1. Славы Курган,
На ім на вякі
Ззяюць здалёку
І зблізку —
Чатыры штыкі,
Чатыры штыкі,
Чатыры штыкі,
Чатыры штыкі
Пад Мінскам.

Прыпеў (2 разы):
Чатыры штыкі,
Чатыры штыкі,
Чатыры штыкі,
Чатыры штыкі
Пад Мінскам.
2. Помніць народ,
Помніць пра тых,
Хто заслужыў
Яго ласку.

Чатыры штыкі —
Чатыры франты,
Быў востры
І штык партызанскі.

Прыпеў (2 разы):
Чатыры штыкі —
Чатыры франты,
Быў востры
І штык партызанскі.
3. Славяць наш Мінск
Вершаў радкі,
Песнямі славяць
Сваімі.

Чатыры штыкі,
Чатыры штыкі
І яснае неба
Над імі!
Прыпеў (2 разы):
Чатыры штыкі,
Чатыры штыкі
І яснае неба
Над імі!

Рубрыку вядзе
кампазітар
Яўген КСЯНЕВІЧ.
evgenyksenevich@gmail.com



Музыкальная партытура з тэкстам песні «Курган Славы».

СЁННЯ

Сонца

	Усход	Захад	Даўжыня дня
Мінск —	4.43	21.44	17.01
Віцебск —	4.24	21.42	17.18
Магілёў —	4.33	21.34	17.01
Гомель —	4.39	21.21	16.42
Гродна —	5.00	21.57	16.57
Брэст —	5.10	21.49	16.39

Месяц

Апошняя квадра ў 0.11.
Месяц у зусор'і

Авена.


Імяніны

Пр. Варлама, Івана.
К. Карыны, Марыі, Пятра,
Урбана.



Фота Алены ДАЎЖАНОК.

ЗАЎТРА



СВАЁ — БЛІЖЭЙ

Брэнд «Бярозка» ад кампаніі «Савушкін прадукт» з сённяшняга дня пераходзіць на беларускую мову

Прадукцыю кампаніі «Савушкін прадукт» добра ведаюць не толькі ў нашай краіне. Яна прадаецца пад рознымі брэндамі. І вось адзін з іх, што да нядаўняга часу называўся «Берэзка», становіцца беларускамоўным.



— Задача заключалася не проста ў перакладзе назвы брэнда на родную мову, а ў стварэнні сапраўднага брэнда з беларускай душой, — адзначылі ў кампаніі. — Слова «Бярозка» не проста гучыць прыгожа, яно ўспрымаецца як асаблівы сімвал, напоўнены цеплынёй і клопамат, блізкі і зразумелы кожнаму беларусу, таму і на прадукцыі ён мусіць зазяць асаблівым сэнсам.

Малако і кефір з абноўленым брэндам можна знайсці ў крамах ужо пачынаючы з 1 ліпеня, крыху пазней з'явіцца і тварог, за ім — смятана. Адным словам, час купляць беларускае!

Святлана ЯСКЕВІЧ.

Даты Падзеі Людзі

2 ЛІПЕНЯ

1530 год — нарадзіўся Андрэй Волан, палітычны дзеяч, філосаф і прававеднік, адзін з заснавальнікаў савецкага напрамку ў сацыяльна-палітычнай думцы, ідэолаг рэформатарскага руху ў Беларусі і Літве. Адукацыю атрымаў ва ўніверсітэтах Франкфурта-на-Одэры і Кёнігсберга. Абіраўся паслом ад шляхты Ашмянскага павета ў сейм Рэчы Паспалітай. Быў сакратаром у вялікага князя літоўскага і караля Польшчы Жыгімонта II Аўгуста. У творчасці Волана развіты некаторыя ідэі, выказаныя ў свой час Ф. Скарынам. Аўтар каля 30 работ (палеміка-тэалагічныя творы, палітыка-прававыя і этычныя трактаты, прамовы).

1876 год — у Мінску створана вольнае пажарнае таварыства. Змяшчалася яно на членскія ўзносы, субсідыі ад горада, дапаможныя выплаты страхавых таварыстваў. У 1911 годзе ў склад гэтай дружны ўваходзіла 13 службовых асоб, 2 брандмайстры, 17 ніжніх служыцеляў і 150 ахвотнікаў. Па ініцыятыве вольнага пажарнага таварыства ў 1885 г. было пабудавана дэпо на рагу Праабражэнскай і Нова-Раманаўскай вуліц — цеснае і нязручнае. Спатрэбіліся доўгія пошукі ўчастка зямлі і грошай, перш чым у раёне Брэсцкага вакзала, на Дзямянцёўскай вуліцы, з'явілася паўнаўвартаснае аддзяленне дэпо.

1931 год — у Мінску адбылося ўрачыстае адкрыццё клінічнага гарадка — 1-й гарадской клінічнай бальніцы.

1776 год — другі Кантынентальны кангрэс у Філадэльфіі прыняў рашэнне аб аддзяленні Амерыкі ад Вялікабрытаніі. Але Дзень незалежнасці адзначаецца ў ЗША 4 ліпеня, калі была прынята Дэкларацыя незалежнасці, публічная зачытаная 8 ліпеня.

1853 год — руская армія ўрываецца ў Малдаўскае княства — пачынаецца Крымская вайна паміж Расійскай імперыяй, з аднаго боку, і кааліцыяй у складзе Брытанскай, Французскай, Асманскай імперыяй і Сардзінскага каралеўства, з другога. У самой Расіі да пачатку ХХ стагоддзя выкарыстоўвалася «французская» назва «Усходняя вайна», а таксама «Турэцкая вайна», пакуль не была прынята агульнаўжывальная назва «Крымская вайна». Баявыя дзеянні разгорталіся на Каўказе, у Дунайскіх княствах, на Балтыйскім, Чорным, Азоўскім, Белым і Баранцавым морах, а таксама ў нізоўях Амура, на Камчатцы і Курылах.

1990 год — адкрыўся ХХVIII з'езд КПСС — апошні афіцыйны з'езд у гісторыі партыі.

ГЕРЦЭН:
«Трэба мець сілу характару гаварыць і рабіць адно і тое ж».

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыяна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

ПРЫЁМ РЕКЛАМЫ тэл./факс: 311 17 27, e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем радыцыі. Радакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу радыцыі.

www.zviazda.by

(для зваротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 14.804. Індэкс 63850. Зак. № 1874. Нумар падпісаны ў 19.30

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

1 ліпеня 2021 года.